

خالد مسعود خان

## روشن خیال نظام تعلیم کی ایک جھلک

کیا اس بات پر یقین کیا جاسکتا ہے کہ یہ بتیں محض اتفاق سے پے در پے وقوع پذیر ہو رہی ہیں؟ اگر یہ واقعًا محض اتفاق ہی ہے تو ان اتفاقات کا اندر ارج گینٹر بک آف ولڈر یکارڈ میں ہونا چاہیے۔ سینئری کلاسز کے کورس سے سورہ توبہ نکال دی گئی۔ یہ قرآن مجید کی واحد سورہ ہے جس کے آغاز میں ”بسم الله الرحمن الرحيم“ نہیں ہے اور اس کی وجہ یہ ہے کہ خداوند کریم اس سورہ میں کفار اور غیر مسلموں بارے اپنے غنیض و غضب کا شدید اظہار کرتا ہے اور ان کے ساتھ تخفیت کرنے کی تاکید کرتا ہے۔ مشرکوں بارے عتاب الہی سے بھر پور یہ سورہ درسی کتب سے نکال دی گئی۔

پھر ایک این جی او کے ذریعے بنوائی گئی ایک روپورٹ میں یہ سفارشات پیش کی گئیں کہ واقعی نظری نفرت کی علامت ہے۔ محمد بن قاسم نے چوری چھپے حملہ کر کے دھرتی کے بیٹی راجہ داہر جسے بے ضرر انسان کو حکومت سے بے دخل کیا اور قتل کر دیا۔ اگریزی سامراج کے خلاف حصے نصاب سے خارج کیے جائیں۔ میجر طفیل، راجہ عزیز بھٹی، راشد منہاس اور دیگر نشان حیدر حاصل کرنے والے افراد کا تذکرہ نصاب سے نکالا جائے، کیونکہ اس سے ہندوؤں کے خلاف نفرت پیدا ہوتی ہے۔ تحریک پاکستان کے باب میں سے ہندوؤں اور سکھوں کے ہاتھوں مسلمانوں کے قتل عام کو حذف کر دیا جائے، کیونکہ اس سے نسل کے دل میں ہندوؤں اور سکھوں بارے بے جانفرت پیدا ہو رہی ہے۔ محمود غزنوی اور شہاب الدین غوری جیسے حکمرانوں کا ذکر بھی اس نفرت کو ہوادیتا ہے۔ مسلمانوں اور یہودیوں کے درمیان دوستی کا معابدہ تھا اور آپس میں بڑے خشگوار تعلقات تھے اور مسلم اور یہودی اسلامی ریاست کے شہری بن گئے اور اسی طرح کی اور بے شمار گمراہ کن تجاویز دی گئیں، جسے اس وقت کی وزیر تعلیم زبیدہ جلال کی مکمل تائید حاصل تھی۔ اسی بنا پر امریکی حکومت انہیں ”ونڈر فل لیڈی منٹر“ کے طور پر یاد کرتی ہے۔

پھر یہ بھی محض اتفاق ہے کہ شناختی کا راڑ کے فارم سے مذہب کا خانہ اور ختم نبوت بارے حلف نامہ ختم کرنے کی کوشش کی گئی، تاہم اس سلسلے میں متوقع عوامی احتجاج کے خوف سے دوبارہ یہ حلف نامہ شناختی کا راڑ کے فارم میں شامل کر دیا گیا ہے۔ اس کے بعد پاسپورٹ سے مذہب کا خانہ ختم کر دیا گیا اور اب اسے دوبارہ شامل کرنے کے مطالبے کے بعد اس پر ایک کمیٹی بنادی گئی ہے، جو خدا جانے کن بنیادوں پر اس بارے اپنا فیصلہ سنائے گی، کیونکہ یہ کمیٹی اس بارے کسی قسم کی عوامی رائے جانے کی نہ تو کوئی کوشش کر رہی ہے اور نہ ان کا ایسا کوئی ارادہ ہے۔ تاہم بد نیتی واضح کرنے کے لیے کمیٹی کے ارکان

کی سلیکشن ہی کافی ہے، کیونکہ اس قائم کردہ کمیٹی سے مذہب کے خانے کی دوبارہ پاسپورٹ میں شمولیت کی امید نہیں کی جاسکتی۔ گزشتہ تین برسوں کے دوران امریکی دانشوروں، ایجنسیوں اور تھنک ٹیکس نے مسلم دنیا بارے جتنی بھی رپورٹیں جاری کی ہیں، ان میں مسلمان ملکوں کے نظام تعلیم کو بنیادی ہدف بنانے کی سفارش کی گئی ہے۔ عراق پر قبضے سے ایک سال پیشتر جون ۲۰۰۲ء میں عراقیوں کے لیے امریکہ نے درسی کتب تیار کر لی تھیں اور اپریل ۲۰۰۳ء کو بغداد پر کنٹرول حاصل کرنے کے آدھے گھنٹے بعد امریکہ نے عراق کے لیے جاری کی جانے والی سب سے پہلی امداد عراقی نظام تعلیم سے منسوب کی تھی۔

اب یہ بھی محض اتفاق ہے کہ پاکستان کے تعلیمی اداروں کو بتدریج آغا خان امتحانی بورڈ کے حوالے کرنے کی سازش پر باقاعدہ عملدرآمد شروع ہو چکا ہے اور پہلے مرحلے پر غیر سرکاری سکولوں کو اس امتحانی بورڈ سے وابستہ کیا جا رہا ہے، ہماری تحریخ خواندگی جو پہلے ہی بوجہ غربت دنیا میں انہائی چلی سطح والے ملکوں کے برابر ہے، گزشتہ چند برسوں سے سیلف فناں سیلف سپورٹ اور لوٹ مار کے بے شمار اعلیٰ تعلیم کے دعویدار پرائیویٹ اور سفید پوش خاندانوں کے چشم و چراغوں کو زندگی بہتر بنانے کی دوڑ سے باہر نکال دیا ہے۔ اس کی ایک مثال آغا خان میڈیکل کالج ہے، جس کی سالانہ فیس علاوہ ہوٹل اخراجات ساڑھے تین لاکھ سے زائد ہے۔ بہتر اور اعلیٰ تعلیم کی فراہمی کے دعویداروں کو شاید یہ علم نہیں کہ ملک کی آبادی کی اکثریت برادری راست فیسوں سے متاثر ہونے والی کلاس سے تعلق رکھتی ہے۔

اس وقت ملک میں قائم سرکاری تعلیمی بورڈ طالب علم کی رجسٹریشن کی فیس مبلغ تین سورو پے وصول کرتا ہے، جبکہ آغا خان بورڈ میں یہی رجسٹریشن تین ہزار آٹھ سورو پے فی طالب علم یعنی سرکاری بورڈ سے ساڑھے بارہ گنا سے بھی زائد وصول کی جائے گی۔ موجودہ تعلیمی بورڈوں میں میٹرک کی امتحانی فیس تقریباً سات سورو پے اور انٹرمیڈیٹ کے لیے نوسو رو پے ہے، جبکہ آغا خان بورڈ کی امتحانی فیسوں کا تناسب بھی تقریباً یہی ہے، جو رجسٹریشن کا ہے۔ اسی طرح ڈی ریگولیشن کے محبوب تصور کے تحت درسی کتب بے پناہ مہنگی ہو جائیں گی اور طلبہ یہ کتابیں خریدنے پر مجبور ہوں گے، کیونکہ آغا خان بورڈ کے الحاق کے شرائط نامے کی شق 3.3 کے مطابق ”سکول لازماً اسی قومی نصاب کو اختیار کریں گے، جسے آغا خان یونیورسٹی بورڈ جاری کرے گا،“ یعنی نصاب کا تعین اور امتحاب آغا خان بورڈ کی صوابید پر ہو گا۔

آغا خان امتحانی بورڈ کے ڈائریکٹر تھامس کریسٹی جو برطانوی نژاد انگریز اور ماچسٹر یونیورسٹی کے سابق ڈین ہیں اور ان کے ہمراہ یونیورسٹی کے فرنٹ میں مسٹر نیشنل قاسم لاکھا ہیں۔ ۱۳ اگست ۲۰۰۳ء میں امریکی ادارے یونائیڈ ٹیکس ایجنسی فارانٹ نیشنل ڈولپمنٹ (USAID) نے آغا خان یونیورسٹی سے کراچی میں ایک معاہدہ کیا، جس پر اس وقت کی پاکستان میں امریکی سفیر نیشنی پاؤں اور آغا خان یونیورسٹی کے نمائندے شش قسم لاکھا نے دستخط کیے۔ اس تقریب میں اس

وقت کی وفاقی وزیر تعلیم زبیدہ جلال صاحبہ (امریکی حکومت کی جانب سے قرار دی گئی ”ونڈرفل لیڈی منٹر) اور سندھ کے وزیر تعلیم عرفان اللہ مراد بطور سرکاری گواہ موجود تھے اور اس معابرے کے تحت حکومت امریکہ نے آغا خان یونیورسٹی کو اپنے امتحانی بورڈ کی تعمیر و ترقی کے لیے ۲۵۰ لاکھ روپاں کیے اور ساتھ ہی یہ مژدہ بھی سنایا کہ جب تک یہ بورڈ اپنے پیروں پر کھڑا نہیں ہو جاتا، اسے امدادی جاتی رہے گی۔

ایک زمانہ تھا طلباء ایسی باتوں پر احتیاج کرتے تھے، لیکن اب یہ عالم ہے کہ مجموعی بے حسی کے عالم میں ملکی نظام تعلیم بذریعہ امریکی پالیسیوں کے عین مطابق مغربی ایجنسٹے کو سامنے رکھ کر تبدیل کیا، بلکہ بر باد کیا جا رہا ہے اور طلباء اسلامیہ اور سب سے زیادہ متاثر ہونے والا فریق والدین بھی خاموش ہیں۔ لے دے کر اس بے حس اور ہر معاملے سے لا تعلق معاشرے میں طلبہ کا ایک گروہ اسلامی جمعیت طلبہ ہے، جو قومی تعلیمی نظام، جو پہلے ہی خاصاً بر باد شدہ ہے، کو مزید بر باد ہونے سے بچانے کے لیے ہاتھ پاؤں مار رہا ہے۔ تاہم معاشرے کی مجموعی بے حسی اور حکمرانوں کی یک طرفہ سوچ کے باعث ان کی صدائے بازگشت بھی نقارخانے میں طوطی کی آواز بن کر رہ گئی ہے۔ خدا تعالیٰ ان نوجوانوں کو بہت حوصلہ اور اجر عظیم عطا کرے کہ وہ اس مردہ معاشرے میں اپنی موجودگی کے ذریعے زندگی کی رمق کا احساس دلارہے ہیں۔

صدر پاکستان نے ۱۹۹۹ء کے ۱۳ اکتوبر ۱۹۹۹ء کے ہنگامی حالات کے نفاذ کے حکم اور عبوری دستور کے حکم نمبر ۶-۱۹۹۹ء کے تحت حاصل اختیارات کو استعمال کرتے ہوئے ایک آرڈیننس جاری کیا، جس کے مطابق یہ آرڈیننس ”آغا خان یونیورسٹی ایگزامینیشن بورڈ ۲۰۰۲ء“ کے نام سے جاری ہوا۔ اس کے آرڈینکل نمبر ۸ کے مطابق ”امتحانی بورڈ“ کو معقول حد تک فیسیں عائد کرنے کا اختیار ہوگا (یہ معقول فیسیں سرکاری قائم کرده امتحانی بورڈوں سے ساڑھے بارہ گناہ زائد ہیں)۔ آرڈینکل نمبر ۸ کے مطابق اس آرڈیننس کے تحت نیک نیتی سے کیے گئے تمام کام کسی عدالتی دعووں اور قانونی کارروائیوں سے محفوظ ہوں گے۔

آغا خان بورڈ جیسے امریکی ایجنسٹے پر کام کرنے والے تعلیمی ادارے پاکستانی معاشرے کو کس جانب لے جانا چاہتے ہیں، اس کا اندازہ کرنے کے لیے آغا خان ایجوکیشن سروس پاکستان کی جانب سے کلاس نہم سے گیا رہوں جماعت تک کے طلبہ و طالبات کے ”بالغانہ صحت کے سروے“ کے لیے مرتب کردہ سوالنامہ میرے سامنے ہے اور میں گزشتہ کئی روز سے اس شش و پنج میں تھا کہ اس سروے کے سوالنامے کو اخبار میں چھاپا جاسکتا ہے؟ پھر مجھے خیال آیا کہ جو سوالات نویں، دسویں اور گیارہوں جماعت کے طلبہ و طالبات سے پوچھے جاسکتے ہیں وہ بھلان کے والدین اخبار کے ذریعے کیوں نہیں پڑھ سکتے؟ خاص طور پر ”روشن خیال“ پاکستان میں تو ان سوالات کا باقاعدہ جواز پیدا ہوتا ہے۔ سروے فارم کے چند سوالات درج ذیل ہیں۔ والدین اندازہ خود کریں کہ ہمارا آئندہ کا تعلیمی نظام کن ہاتھوں میں دیا جا رہا ہے۔

☆ آپ کے خیال میں پاکستان میں ایڈز کا سب سے خطرناک ذریعہ کون ہے؟

○ (۱) غیر محفوظ جنسی تعلقات (کرشل و رکر، ایک سے زیادہ جنسی تعلقات

(۲) مرد سے مرد کا جنسی تعلق، وغیرہ۔ (ص ۹)

☆ آپ خود کو کس طرح ایڈز سے متاثر ہونے سے بچا سکتے ہیں؟

○ (۱) محدود جنسی تعلقات قائم رکھنے سے

(۲) کرشل جنسی و رکر سے گریز

(۳) جیبی جڑی بوٹیوں کے استعمال سے، وغیرہ۔ (ص ۱۰)

☆ مندرجہ ذیل جملوں میں سب سے زیادہ اہمیت کون سے جملہ رکھتے ہیں؟

○ (۱) اپنی مرضی سے زندگی گزارنا

(۲) اپنا ہم سفر خود چننا

(۳) شادی اور بچے وغیرہ۔ (ص ۲۲)

☆ ان میں سے کون تی چیزیں آپ نے پچھلے چھے مہینوں سے کی ہیں؟

○ (۱) والدین سے جھوٹ بولنا

(۲) مزے کے لیے مسکول سے فرار ہوئے

(۳) دکان سے چڑا کے بھاگے

(۴) گھر سے بھاگے رہوستوں کے بہکاوے میں آکر غلط کام کیا

(۵) ثراب پی، وغیرہ۔ (ص ۲۳، ۲۲)

☆ کیا آپ دوستوں سے گرف فرینڈ ربوائے فرینڈ رکھنے کی خواہش کا اظہار کر سکتے ہیں؟

○ (۱) جی ہاں، (۲) بالکل نہیں، (۳) میں کر سکتا ہوں، وغیرہ۔ (ص ۲۳)

☆ کیا آپ نے کبھی جنسی تعلقات استوار کیے؟

○ (۱) ہاں، (۲) نہیں۔ (ص ۲۳)

☆ اگر ہاں، تو پہلی بار جنسی تعلقات استوار کرتے وقت آپ کی عمر کتنی تھی؟

○ (۱) تیرہ سال سے کم عمر میں (۲) تیرہ سال کی عمر میں (۳) چودہ سال کی عمر میں (۴) پندرہ سال کی عمر میں،

(۵) سولہ سال کی عمر میں، (۶) سترہ سال یا اس سے زیادہ کی عمر میں، وغیرہ۔ (ص ۲۳)

☆ جو آپ درست سمجھتے ہیں ان پر صحیح کا نشان لگائیں۔

○ (۱) میں اپنی جنسی اقدار اور عقیدوں کی وجہ سے پریشان ہوں

(۲) میں نے کبھی بھی کسی سے جنسی تعلقات نہیں رکھے

(۳) میرے گرل / بواۓ فریڈ کے ساتھ جنسی تعلقات ہیں

(۴) میں اپنے جنسی رویے پر شرمندگی محسوس کرتا ہوں

(۵) میرے جنسی تعلقات کی وجہ سے میرے دوست حسد کرتے ہیں۔ (ص ۲۲)

☆ کیا آپ شراب پیتے ہیں؟

○ (۱) ہاں میں پیتا / پیتی ہوں

(۲) نہیں! میں نہیں پیتا / پیتی ہوں

(۳) کبھی کبھار پیتا / پیتی ہوں۔ (ص ۲۷)

☆ ہمارے معاشرے میں اخلاقی اقدار اور اصولوں کو بہت اہمیت حاصل ہے، آپ کے خیال میں کیا ایک لڑکی کا شادی سے پہلے جنسی تعلقات رکھنا جائز ہے؟

○ (۱) اخلاقی طور پر غلط ہے۔ (۲) بالکل غلط نہیں۔ (۳) میں نہیں جانتا۔ (ص ۲۸)

☆ آپ جن کو درست سمجھتے ہیں، ان پر نشان لگائیے۔

○ (۱) میرے دوست جی بھر کر تمام قسم کے جنسی تعلقات میں حصہ لیتے ہیں۔

(۲) میں وہ کرنا چاہتا ہوں، جو میرے دوست کرتے ہیں۔

(۳) دو محبت کرنے والوں کے لیے شادی سے پہلے جنسی تعلقات ٹھیک ہیں۔ (ص ۲۸)

مجھے کچھ خاص یقین نہیں کہ میرے درج بالا سوالات اخبار میں چھپ جائیں گے۔ اگر یہ سوالات چھپ جائیں تو قارئین سے درخواست ہے کہ وہ آج کا اخبار بچوں کے ہاتھ نہ آنے دیں۔ (سرکاری سطح پر قرار دیا گیا ”روشن خیال پاکستان“، اندر سے ابھی تک قدامت پسند ہے) میں ان سوالات کو لکھتے ہوئے بھی شرمندگی محسوس کر رہا تھا، لیکن ان معاملات کو عوام خصوصاً والدین کے سامنے آنا چاہیے، تاکہ انہیں پتہ چلے کہ حالات کدھر جا رہے ہیں۔ حکمران ملک کی معاشرت کو کدھر دھکیل رہے ہیں اور ”روشن خیال“، کا خطہ تمیں کہاں لے جا رہا ہے۔ یہ آئندہ کے روشن خیال تعلیمی نظام کی صرف ایک جھلک تھی۔

(مطبوعہ: ”خبریں“، ۱۹ جنوری ۲۰۰۵ء)